

एक नजर में

डीजल से भरे ट्रक के एक्सल टूटे, बेकाबू होकर पलटा



सोनकच्छ । आशा से चापड़ा जा रहा एक डीजल से भरा ट्रक देवास भोपाल हाईवे पर बेकाबू होकर पलटी खा गया । सूचना लर सोनकच्छ टीआई अजय गुर्जर मौके पर पहुंचे व मार्ग डाइवर्ट कवाया। पुलिस ने एहतियात के तौर पर लोगों से उससे दूर रखा । ट्रक क्रमांक एम पी 42 जी 05933 आशा से चापड़ा जा रहा था। ट्रक चालक धमेन्द्र ठाकुर ने बताया कि, एक्सल टूटने के कारण वह अनियंत्रित हो गया था। इस कारण पलटी खा गया है । आमजन को कोई नुकसान नहीं होने दिया। उधर बता दें कि ट्रक में 7 हजार बायोडीजल था।

करणी सेना ने जरकिन व स्वेटर वितरित किए



सोनकच्छ । शासकीय माध्यमिक स्कूल में श्री राजपूत करणी सेना के तत्वावधान में शीतलहर को ध्यान में रखते हुए सेवा कार्य किया गया। इस अवसर पर समाज के वरिष्ठ जनों की उपस्थिति में श्री राजपूत करणी सेना के नगर अध्यक्ष शिवाश दरबार के नेतृत्व में स्कूल के बच्चों को जरकिन व स्वेटर वितरित किए गए। इस दौरान वरिष्ठजन नरेंद्रकुमार मेहता, तरुण खत्री, राजेश सोलंकी, अमित सिंह दरबार, अभिजीत सिंह बघेल अशु, वृथीनाराजसिंह, जयंत राणा, कृष्ण जाट, अथर भावसार उपस्थित रहे। का उद्देश्य शीतलहर से बच्चों को सुरक्षित रखना एवं समाज में सेवा एवं सहयोग की भावना को मजबूत करना रहा।

12 जनवरी को सामूहिक सूर्य नमस्कार

टोक खुर्द । शासकीय उत्कृष्ट उच्चतर माध्यमिक विद्यालय टोक खुर्द में 12 जनवरी सोमवार को स्वामी विवेकानंद जी के जन्मदिन के उपलक्ष में सामूहिक सूर्य नमस्कार कार्यक्रम का आयोजन होगा। प्रातः 8.30 बजे से 10.45 बजे तक शासकीय उत्कृष्ट उच्चतर माध्यमिक विद्यालय टोक खुर्द के प्राचार्य ने नगर के लोगों से निवेदन किया है कि इस पाना पर्यं पर पधार कर छात्रों को प्रोत्साहित करें ।

किसान पर प्राण घातक हमला

देवास । पुलिस थाना हाटपीपलिया के अंतर्गत आने वाले ग्राम ढोकर खेड़ा निवासी किसान रमेश नायक पर गांव के ही विष्णु पिता शंकर नायक ने खुदा गाड़ने की बात को लेकर प्राण घातक हमला किया और नगीनी नगी गालिया देनेलगा जिसकी रिपोर्ट पुलिस थाना हाटपीपल्या में किसान रमेश नायक ने कराई है किसान रमेश नायक को सिर में चोट आई है जिसके गवाह भी गांव के लोग है पूरे मामले की रिपोर्ट पुलिस थाना हाटपीपल्या में दर्ज कराई गई है जिसकी विवेचना पुलिस अधिकारी के द्वारा कि जा रही है फरियादी किसान रमेश नायक ने न्याय की गुहार जिला पुलिस अधीक्षक पुनीत गहलोत से की है।

श्री देवनारायण जी के जन्मोत्सव पर शोभायात्रा निकलेगी

टोक खुर्द ।प्रति वर्षअनुसार इस वर्ष भी ग्राम देवगुडािया में 24 जनवरी माघ सुदी देव छट 24 जनवरी शनिवार को दोहवार दोष 12 बजे से श्री विष्णु अवतार आराध्य भगवान श्री देवनारायण जी के जन्मोत्सव के उपलक्ष में श्री देवनारायण मंदिर से प्रारंभ होकर ग्राम के विभिन्न चौराहा होते हुये विशाल जुलूस के रूप में विशाल शोभायात्रा निकाली जावेगी । एवं रात्रि को विभिन्न गांव से आयेये विशाल भजन संघ्या के कलाकारों एवं विशाल भजन संघ्या होगी एवं 25 जनवरी रविवार को विशाल भंडारा का आयोजन होगा ।यहां श्री देवनारायण जी के मंदिर परिसर में एक बावड़ी बनी हुई है । जिसमें 12 माह ढंड पड़ी हुई रहती है पानी में उसी ढंड को ग्रामीण जन कार्यक्रम के दिन बावड़ी से निकालकर एक तालाब में पानी भरकर रख देते हैं और एक चमत्कारी दृश्य तपेला मे भरे हुए पानी मे ढंड रख देते हैं। चमत्कारी भरे हुए पानी में तेरती है उसी दिन कार्यक्रम संपन्न होने के बाद फिटर ढंड को फिर बावड़ी मे रख देते हैं यह एक करिश्मा का चमत्कारी का बड़ा दृश्य है । श्री भगवान देवनारायण जी का इस धार्मिक श्री देव धर्मराज मंदिर पर । भगवान श्री देवनारायण सेवा समिति समस्त ग्राम वासियों ने निवेदन किया है कि अधिक से अधिक संख्या में क्षेत्र के लोग पधारें एवं इस धार्मिक कार्यक्रम को सफल बनाएं ।

अच्छ भाव मिलने के चक्कर में किसान निकाल रहे कच्चे आलू



बागली । सबसे कम समय में पकने वाली आलू फसल वर्तमान में 1200 से लेकर 1500 रुपए फिटल तक बिक रही है। इस बार बागली क्षेत्र में विशेष कर घाट ऊपर क्षेत्र में आलू फसल बड़ी मात्रा में किसानों द्वारा लगाई गई है। 170 से 75 दिन में पकने वाली फसल भाव उचित रहने पर फायदे का सौदा साबित होती है । किसानों को यह डर है कि जनवरी के दूसरे सप्ताह में बड़ी मात्रा में आलू निकलना शुरू हो जाएगा इसके चलते शायद भाव 10 रु फिलो से भी काम होने की संभावना है इसी के चलते किसान 10 से 15 दिन पहले ही आलू फसल को निकाल कर मंडी में बेच रहे हैं किसान स्वयं जानते हैं जल्दी निकला हुआ आलू अधिक समय टिक नहीं पाता एक महीने बाद ही खराब होने लग जाता है वह उसे कोल्ड स्टोरेज में रख दो लेकिन उन्हें भाव से मतलब यह आलू बीज में भी काम नहीं आता । कृषि विभाग से जुड़े ग्रामीण कृषि विकास अधिकारी काशीराम चौहान एवं उद्यानिकी विभाग के विकास खंड प्रभारी राकेश सोलंकी ने बताया कि पका हुआ आलू ही कोल्ड स्टोरेज में सुरक्षित रहता है। और यही आलू बीज में काम आता है हालांकि जल्दी निकला हुआ आलू जल्दी ही उपयोग करने के लिए होता है। वर्तमान में खुले में भी 15 से 16 रु फिलो तक बढिया आलू बनारस में बिक रहा है। किसान केदार पाटीदार ने बताया कि उनके जैसे कई किसान है जिनके यहां पानी भरपूर मात्रा में है इसलिए आलू फसल जल्दी निकल कर इस खेत में बिटकी चने बने से उनको कुछ फायदा हो जाएगा इसी प्रकार अन्य किस भी चना फसल या रबीट कॉर्न मक्का फसल लगाने के लिए अतुर है। इसलिए जल्दबाजी में आलू पकने से पहले ही खेत से निकाल कर मंडी में बेच रहे हैं । बागली सब्जी मंडी एजेंट गोवर्धन पाटीदार ने बताया कि आसपास के क्षेत्र से बड़ी मात्रा में बागली और हाटपिपलिया सजी मंडी में कच्चा आलू बिकने आ रहा है। अच्छी किस्म का आलू 15 रु फिलो तक और मीडियम किस्म का 12 रु फिलो तक थोक में बिक रहा है।

फैशन शोकेस के साथ ब्लेंडर्स प्राइड फैशन टूर का समापन

देवास . ब्लेंडर्स प्राइड फैशन टूर 2025 का समापन हुआ, जिसने गुरुग्राम, जयपुर और कोलकाता में फैशन अनुभवों के नए सामान्य स्थापित किए, 'द वन एंड ओनली' थीम के मंच के साथ इस टूर ने भविष्य के फैशन की झलक पेश की और तीन अलग-अलग, लेकिन बेहद प्रभावशाली कहानियों को सामने रखा. इन प्रस्तुतियों ने यह दिखाया कि फैशन को कैसे देखा, महसूस किया और कल्पना की जा सकती है. हर शहर में ब्लेंडर्स प्राइड फैशन टूर ने फैशन को नई दिशा दी. पर्नांडरिकाई इंडिया की सीएमओ देबशी दासगुप्ता ने कहा, 'एफडीसीआई के सहयोग से आयोजित ब्लेंडर्स प्राइड फैशन टूर भारतीय फैशन का सबसे प्रतिष्ठित मंच रहा है. हमारी 'द वन एंड ओनली' सोच से प्रेरित होकर हम भारत के बेहतरीन डिजाइनरों के साथ मिलकर फैशन और स्ट्रैडल के विकास में लगातार नए मार्ग खोलना प्रोत्साहित कर रहे हैं.' 'मेकिंग फैशन मूव' के जरिए ब्लेंडर्स प्राइड फैशन टूर भविष्य के फैशन को दिशा देने वाली एक मजबूत ताकत के रूप में अपनी भूमिका को और मजबूती से सामने रखता है. यह पहल नए विचारों, रचनात्मक सहयोग और ऐसे अनुभवों को आगे बढ़ाती है, जो आने वाले समय के फैशन को परिभाषित करेंगे.

शासकीय महाविद्यालय में संभाग स्तरीय सॉफ्ट बाल प्रतियोगिता का आयोजन



राज्य स्तरीय टीम के लिए 15 खिलाड़ियों का चयन

देवास । मध्यप्रदेश, उच्च शिक्षा विभाग के खेल कैलेण्डर के अनुसार प्रधानमंत्री कॉलेज ऑफ एक्सीलेंस श्री कृष्णाजीराव पवार शासकीय स्नातकोत्तर महाविद्यालय, देवास के तत्वावधान में स्व. तुकोजीराव पवार स्टेडियम में 10 जनवरी को संभाग स्तरीय सॉफ्ट बाल (पुरुष) प्रतियोगिता आयोजित की गई। प्राचार्य डॉ. एस.पी.एस. राणा की अध्यक्षता में कार्यक्रम के मुख्य अतिथि विधायक प्रतिनिधि मनीष पारीक तथा विशेष अतिथि मध्यप्रदेश एथलेटिक्स एसो के उपाध्यक्ष अनिल श्रीवास्तव रहें। आरंभ में अतिथियों द्वारा माँ सरस्वती के समक्ष दीप प्रज्ज्वलित किया गया। तत्पश्चात अतिथियों

एवं अन्य महाविद्यालयों से आए दल व्यवस्थापक, क्रीड़ा अधिकारी तथा खेल प्रशिक्षक का शब्द सुमन एवं उत्तरीय से स्वागत, अभिनन्दन किया गया। कार्यक्रम की अगली कड़ी में अतिथियों द्वारा विभिन्न महाविद्यालयों से आए खिलाड़ियों से परिचय प्राप्त किया और बेहतर प्रदर्शन के लिए शुभकामनाएं दी गईं। आयोजित प्रतियोगिता में विक्रम विश्वविद्यालय उज्जैन दल के साथ ही उज्जैन संभाग के विभिन्न शासकीय महाविद्यालयों- देवास, नीमच, शाजापुर, हाटपिपल्या, जोरन, बागली और सक्सेना शासकीय कन्या महाविद्यालय देवास, डॉ. प्रमोद वर्मा शासकीय महाविद्यालय पीपलरांवा ने प्रतियोगिता में विशेष सहयोग प्रदान किया। देवास एवं अंतर्राष्ट्रीय खिलाडी रागिनी चौहान, राजू श्रीवास्तव और पंकज



विश्वविद्यालय उज्जैन, जुगल किशोर शर्मा शास महाविद्यालय हाटपिपलिया, मो. समीर खान शासकीय महाविद्यालय बागली, दिनैश सैनी शासकीय महाविद्यालय जोरन, धर्मेन्द्र शर्मा शासकीय महाविद्यालय शाजापुर, विक्रम मेरावत शासकीय महाविद्यालय नीमच, राहुल सुरोह शासकीय महाविद्यालय मंदसौर से दल व्यवस्थापक तथा धर्मेन्द्र गवली शाजापुर से खेल प्रशिक्षक के रूप में उपस्थित रहें। क्रीड़ा अधिकारी संदीप सिंह रावत विधि महाविद्यालय देवास, अंकित सक्सेना शासकीय कन्या महाविद्यालय देवास, डॉ. प्रमोद वर्मा शासकीय महाविद्यालय पीपलरांवा ने प्रतियोगिता में विशेष सहयोग प्रदान किया। देवास एवं अंतर्राष्ट्रीय खिलाडी रागिनी चौहान, राजू श्रीवास्तव और पंकज

शासकीय विद्यालय नागदा को मिली खेल सामग्री एवं वाटर कूलर एवं आरओ की सुविधा

देवास । सनफार्मा फार्मास्यूटिकल इंडस्ट्रीज़ लिमिटेड के सीएसआर कार्यक्रम के अंतर्गत शासकीय एकीकृत हाई स्कूल नागदा में अध्ययनरत छात्र छात्राओं को स्पोर्ट्स किट एवं वाटर कूलर व आरो उपलब्ध कराए गये। इस पहल से विद्यालय की शिक्षण व्यवस्था एवं स्वास्थ्य में महत्वपूर्ण सुधार को उन्मीद जताई जा रही है। शासकीय एकीकृत हाई स्कूल नागदा में कार्यक्रम का शुभारंभ छात्राओं द्वारा सुमधुर सरस्वती वंदना से हुआ, एवं कार्यक्रम में छात्राओं द्वारा कविता के माध्यम से प्रदान की गयी सामग्री के लिए धन्यवाद प्रेषित किया। जिसके बाद अतिथियों का पुष्पगुच्छ एवं शाल श्रीफल से स्वागत किया गया। कार्यक्रम में मुख्य अतिथि के रूप में डी पी सी अजय मिश्रा, सनफार्मा से रामानुजन मिश्रा ट्रेनिंग हेड, शेख

विज्ञान गणित पर्यावरण प्रदर्शनी प्रतियोगिता का आयोजन



सोनकच्छ । सोनकच्छ में विज्ञान, गणित, पर्यावरण और सामाजिक विज्ञान प्रदर्शनी प्रतियोगिता का आयोजन किया गया। कार्यक्रम मे मुख्य अतिथि के रूप मे भूपेंद्र कुमार गुप्ता शिक्षक प्रकोष्ठ अध्यक्ष और कार्यक्रम की अध्यक्षता कर रहे। बीआरसीसी सन्तोष कुमार शर्मा और चयन समिति सदस्यों द्वारा प्रतियोगिता का शुभारंभ माँ सरस्वती की पूजा अर्चना कर किया गया। पश्चात मुख्य अतिथि और चयन समिति सदस्यों का पुष्पहार से स्वागत किया गया। प्रतियोगिता में जन शिक्षा केंद्र से चयनित छात्र-छात्राओं द्वारा विकासखंड स्तर पर सहभागिता की गई। विकासखंड स्तर से चयनित 13 छात्र-छात्राओं का चयन,जिला स्तर की प्रतियोगिता के लिए चयन समिति द्वारा किया गया । चयन समिति में सुमी तिवारी कन्या सोनकच्छ विज्ञान , विक्रम पाटीदार बालक सोनकच्छ गणित, महेश सिसोदिया हाई स्कूल ओरां सामाजिक विज्ञान ने छात्र-छात्राओं का चयन किया। मुख्य अतिथि भूपेंद्र कुमार गुप्ता

द्वारा उद्बोधन में छात्र-छात्राओं को और आगे बढ़कर हर प्रतियोगिता में भाग लेने हेतु प्रोत्साहित किया गया। प्रतियोगिता प्रभारी जितेंद्र सिंह बघेल बीएसी द्वारा प्रतियोगिता की विस्तृत रूपरेखा पर प्रकाश डाला। कार्यक्रम में सहभागी छात्र-छात्राओं के साथ शिक्षकों को पुरस्कृत किया और स्वल्पाहार करवाया गया। कार्यक्रम की व्यवस्था और सफलता में फारुख खान, महेश शर्मा, प्रतीक्षा राजपूत, संगीता यशोना, महेंद्र सिंह संधव, रजत नामदेव, उपस्थित जनशिक्षक योगेन्द्र रेकवार,पुष्पेंद्र सिंह तोमर,सतपाल सिंह , पिकेश उपाध्याय,दुर्गेश जाजू,दिनेश सावलिया, बीआरसी स्टाफ रविंद्र चौहान कैलाश राठौड़ ने सक्रिय योगदान दिया। कार्यक्रम का संचालन प्रतियोगिता प्रभारी जितेंद्र सिंह बघेल द्वारा किया गया। कार्यक्रम पश्चात विशेष अतिथि, चयन समिति सदस्यों, उपस्थित शिक्षकों और छात्र-छात्राओं का आभार बीएसी सुनील कुमार राठौर ने माना।



निसार सीएसआर एक्जीक्यूटिव सनफार्मा देवास एवं आसरा सामाजिक लोक कल्याण समिति से संस्था प्रमुख शैलेश श्रीवास्तव उपस्थित रहे। विद्यालय के प्राचार्य कैलाश गुप्ता ने अतिथियों का स्वागत किया। सभी उपस्थित अतिथियों ने छात्रों को संबोधित

किया।कार्यक्रम का संचालन विद्यालय से आदेश कुमार निगम ने किया। शेख निसार द्वारा छात्र छात्राओं को सम्बोधित किया गया एवं बच्चों को शिक्षा के प्रति पूर्ण समर्पित रहने के लिए प्रेरित किया गया एवं भविष्य में बच्चों को अन्य सुविधाएं उपलब्ध कराने हेतु

आश्वासन दिया। डी पी सी अजय मिश्रा द्वारा विद्यार्थियों को प्रोत्साहित किया गया एवं उनके जीवन में दूषित पानी के दुष्प्रभाव के बारे में बता कर आरओ की उपयोगिता के बारे में बताया गया। अतिथियों ने विद्यालय में उपलब्ध कराई गयी सभी सामग्री की सराहना करते हुए कहा कि यह सुविधा छात्राओं के बेहतर शिक्षा वातावरण को प्रोत्साहित करेगी। उन्होंने संस्था और कंपनी द्वारा किए जा रहे सामाजिक दायित्वों के अंतर्गत किये जा रहे कार्यों की सराहना की। विद्यालय प्रशासन ने सनफार्मा तथा आसरा संस्था के सहयोग के लिए आभार व्यक्त किया तथा सनफार्मा प्रतिनिधि को अभिनंदन पत्र भेंटकर सम्मानित किया और उम्मीद जताई कि भविष्य में भी सनफार्मा कंपनी द्वारा ऐसे सकारात्मक कार्य विद्यालय के विकास में योगदान देते रहेंगे।

बागली में विराट हिंदू सम्मेलन का भूमिपूजन संपन्न

13 जनवरी को होगा भव्य आयोजन

बागली. बागली नगर में आगामी 13 जनवरी को आयोजित होने वाले विराट हिंदू सम्मेलन के लिए भूमिपूजन कार्यक्रम सोमवार को सीएम राइज विद्यालय के सामने स्थित दशहरा मैदान में विधिवत रूप से संपन्न हुआ। यह सम्मेलन राष्ट्रीय स्वयंसेवक संघ के शताब्दी वर्ष के उपलक्ष्य में आयोजित किया जा रहा है। भूमिपूजन कार्यक्रम में पंडित ओम गुरु शर्मा, प्रसिद्ध कथा वाचक शिवम बापू, राष्ट्रीय स्वयंसेवक संघ के जिला कार्यवाह धर्मेन्द्र संधव, हिंदू सम्मेलन के संयोजक कैलाश गुप्ता एवं सह संयोजक मुकेश गुर्जर विशेष रूप से उपस्थित रहे। पंडित ओम प्रकाश शर्मा के आचार्यत्व में सर्वप्रथम भारत माता का पूजन



किया गया, तत्पश्चात वैदिक मंत्रोच्चार के साथ भूमि पूजन संपन्न हुआ। इस अवसर पर ध्वजारोहण भी किया गया। सम्मेलन में अधिक से अधिक समाजजनों की सहभागिता सुनिश्चित करने हेतु नगर में व्यापक तैयारियां चल रही हैं। सह संयोजक मुकेश गुर्जर ने बताया कि आयोजन का मुख्य उद्देश्य समाज में समरसता का भाव जागृत करना और हिंदू समाज को संगठित करना है। इसी उद्देश्य से अलग-अलग टोलियां बनाई गई हैं, जो नगर के प्रत्येक मोहल्ले एवं घर-घर जाकर पीले चावल देकर आमंत्रण दे रही

हैं। सम्मेलन में मातृशक्ति की सहभागिता को विशेष प्राथमिकता दी जा रही है। आयोजन की पूर्व संस्था पर कार्यक्रम स्थल पर प्रसिद्ध भजन गायक संदीप वैष्णव द्वारा विशाल भजन संघ्या का आयोजन किया जाएगा। वहीं, महिलाओं द्वारा प्रतिदिन प्रभात फेरी भी निकाली जा रही है। सम्मेलन का मुख्य कार्यक्रम दोपहर 2 बजे के उपरान्त प्रारंभ होगा, जिसमें हिंदू संस्कृति से संबंधित सांस्कृतिक प्रस्तुतियां एवं विशाल भंडारे का आयोजन किया जाएगा। कार्यक्रम में बड़ी संख्या में नागरिक गण उपस्थित थे।

एक नजर

आगामी सर्वेक्षण की तैयारी को लेकर सीएमओ से की विस्तृत चर्चा

नगर निगम टीम द्वारा नगर परिषद सोनकच्छ प्रोसेसिंग प्लांट का किया भ्रमण

देवास । नगर निगम आयुक्त दलीप कुमार के निर्देशन मे स्वच्छता सर्वेक्षण 2025 की तैयारियों को दृष्टिगत रखते हुए स्वच्छ शहर जोड़ी अभियान के तहत नगर निगम स्वच्छ भारत मिशन देवास की टीम द्वारा नगर परिषद सोनकच्छ कार्यालय मे सोनकच्छ एसवीएम की टीम के साथ समीक्षा बैठक आयोजित कर स्वच्छ सर्वेक्षण 2025 मे नगर परिषद सोनकच्छ द्वारा चल रहे स्वच्छता अभियान के तहत कार्यों पर मुख्य नगर पालिका अधिकारी आमदरदास सेनानी से सोनकच्छ नगर परिषद के वाडों से कचरा संग्रहण वाहनों के माध्यम से लिये जाने वाले गीले-सूखे कचरे के प्रबंधन, सफाई मित्रों के प्रशिक्षण एवं परीक्षण, बैकलेन सौन्दर्यिकरण, रात्रिकालीन सफाई, शहर में शौचालय एवं मृत्रालय की स्थिति के साथ तालाब सफाई, शहर में लीटर बिन की व्यवस्था, पॉलीथिन प्रतिबंध आदि प्रमुख बिंदुओं पर विस्तृत रूप से चर्चा की। उल्लेखनिय है कि शासन द्वारा गत वर्ष सर्वे मे जिन शहरों द्वारा स्वच्छता सर्वेक्षण मे उत्कृष्ट कार्य

किया है उन शहरों को जिले मे एक नगर पलिका/ नगर परिषद के साथ मिलकर स्वच्छ शहर जोड़ी मे सोनकच्छ नगर परिषद को शामिल किया गया। सोनकच्छ को भी स्वच्छता मे अव्वल रखने एवं स्वच्छता मे पूर्ण रूप से सुधार के लिये कार्य करने हेतु संयुक्त रूप से निर्देशित किया गया था। देवास स्वच्छ भारत मिशन के अन्तर्गत देवास निगम की टीम के द्वारा

सोनकच्छ नगर परिषद मे स्वच्छता के सर्वेक्षण के लिये जो कमियां थीं उन्हें दूर करने एवं स्वच्छता सर्वेक्षण गाईड लाईन एवं कार्यों के अनुसार कार्य करने के लिये व्यवस्थायें सुनिश्चित करने हेतु कहा। बैठक में नगर परिषद सोनकच्छ उपयंत्री जितेंद्र मारू, नगर निगम स्वच्छ भारत मिशन से विश्वजीत सिंह, विशाल जोशी, दीपक अग्रवाल, अरुण तोमर उपस्थित रहे।

मतदान विशेष व पुनरीक्षण कार्य क्रियान्वयन समीक्षा बैठक

कन्नौद । कन्नौद में खातेगांव विधानसभा के अंतर्गत मतदाता विशेष ,गहन पुनरीक्षण कार्यक्रम की समीक्षा एवं आगामी कार्यक्रमों के सफल क्रियान्वयन को लेकर एक कामकाजी बैठक आयोजित की गई। बैठक का उद्देश्य पुनरीक्षण कार्यों की प्रगति समीक्षा करना आगामी चरणों को सुचारु रूप से संपन्न कराने हेतु संगठनात्मक समन्वय को मजबूत करना रहा। बैठक में प्रदेश महामंत्री डॉ. लता वानखेड़े , खातेगांव विधायक आशीष शर्मा, जिला महामंत्री राजेश यादव विधानसभा प्रभारी वीरेंद्र राजावत, विधानसभा संयोजक आर. एन. यादव सहित भाजपा के कार्यकर्ता एवं पदाधिकारी उपस्थित रहे। इस दौरान बृ्ध स्तर पर मतदाता सूची से संबंधित कार्यों, समन्वय व्यवस्था, समयबद्ध क्रियान्वयन एवं जिम्मेदारियों को लेकर चर्चा की गई। साथ ही आगामी कार्यक्रमों की रूपरेखा तय कर कार्यकर्ताओं को आवश्यक दिशा-निर्देश दिए गए। कार्यक्रम में उपस्थित पदाधिकारियों एवं कार्यकर्ताओं ने मतदाता विशेष गहन पुनरीक्षण कार्यक्रम को सफल बनाने हेतु सक्रिय सहभागिता और सहयोग का संकल्प व्यक्त किया।